

वन महोत्सव 2021 का शुभारंभ

वन महोत्सव 2021 के उपलक्ष में आज दिनांक 01 जुलाई को देहरादून वन प्रभाग की आसारोड़ी रेंज के अन्तर्गत आरकेडिया ग्रन्ट में डा० हरक सिंह रावत, मा० वन एवं पर्यावरण मन्त्री उत्तराखण्ड सरकार द्वारा बड़ के वृक्ष का रोपण कर वन महोत्सव 2021 का शुभारंभ किया गया। इस अवसर पर पीपल, बड़, पीलखन, कपूर, बेलपत्री, कन्जू, नीम, शीशम, अर्जुन, जामून रुद्राक्ष आदि के 350 पेड़ रोपे गये। कार्यक्रम के मुख्य अतिथि डा० हरक सिंह रावत, मा० वन एवं पर्यावरण मन्त्री उत्तराखण्ड सरकार, द्वारा वन महोत्सव के अवसर पर वन विभाग के अधिकारियों कर्मचारियों एवं क्षेत्रीय जनता को सम्बोधित करते हुए लोगों को वन एवं वन्य जीवों की सुरक्षा हेतु आगे आने एवं वृहद स्तर पर वृक्षारोपण करने हेतु अनुरोध किया गया। मा० मन्त्री द्वारा कहा गया लोगों को इस कोरोना माहमारी में आक्सीजन का महत्व समझ आया है, और हमें एक मिशन के तौर पर अधिक से अधिक वृक्षों का रोपण करना होगा। उनके द्वारा “आओ मिलकर सभी वृक्ष लगायें, अपना वातावरण स्वच्छ बनायें” का स्लोगन भी दिया गया। उत्तराखण्ड वन विभाग के प्रमुख वन संरक्षक (हाफ) श्री राजीव भरतरी द्वारा वन विभाग द्वारा रोपित एवं रोपित किये जाने वाले वृक्षों का विस्तृत व्योरा दिया गया। हाफ द्वारा बताया गया कि उत्तराखण्ड वन विभाग, विभागीय वृक्षारोपण के साथ-साथ वन महोत्सव, हरेला एवं अन्य कार्यक्रमों के माध्यम से जनता के साथ मिलकर विभिन्न प्रजातियों के वृक्षों का रोपण करवायेगा, जिससे पर्यावरण के साथ साथ स्थानीय जनता को भी लाभ प्राप्त हो सके। इस अवसर पर प्रबन्ध निदेशक वन निगम डी०जे०के० शर्मा, अपर प्रमुख वन संरक्षक समीर सिन्हा, मुख्य वन संरक्षक गढ़वाल श्री सुशान्त पटनायक, वन संरक्षक शिवालिक श्री अखिलेश तिवारी, वन संरक्षक यमुना श्री अमित वर्मा, डी०सी०एफ० पंकज कुमार, डी०एफ०ओ० राजीव धीमान, एस०डी० ओ० लाखन पंवार वनक्षेत्राधिकारी डा० उदय गौड़, जितेन्द्र गुंसाई, जनप्रतिनिधि श्री खेम चन्द गुप्ता, पाषर्द श्रीमती वीना रतूड़ी, पाषर्द विनय रावत, पाषर्द सुखवीर बुटोला, जीवन रावत, राकेश सेमवाल, तारेश्वरी भंडारी, मंजू नेगी, एवं वन विभाग के समस्त कर्मचारी एवं क्षेत्रीय जनता उपस्थित द्वारा विभिन्न प्रजातियों के वृक्षों का रोपण किया गया।